

ஆகஸ்ட் - 10

TNPSC துளிகள்

- ❖ 2018ம் ஆண்டு ஆகஸ்டு 7ம் தேதியன்று மறைந்த தி.மு.க. தலைவர் M.கருணாநிதிக்கு, ஆகஸ்டு 8ம் தேதியன்று அஞ்சலி செலுத்திய பின் பாராளுமன்றத்தின் இரண்டு அவைகளும் நாள் முழுவதும் ஒத்தி வைக்கப்பட்டன. பாராளுமன்ற உறுப்பினராக இல்லாத நபருக்கு அஞ்சலி செலுத்தும் வகையில் பாராளுமன்றம் ஒத்திவைக்கப் படுவது இதுவே முதல் முறையாகும்.
- ❖ பணியாளர் துறைக்கான இணைமந்திரி ஜிதேந்திர சிங் மக்களவையில் 2005ஆம் ஆண்டு தகவலறியும் உரிமைச் சட்டத்தின் கீழ் இந்திய குடிமகன்கள் மட்டுமே தகவல் கோர முடியும் என்று எழுத்துப்பூர்வமாக பதிலளித்துள்ளார். வெளிநாட்டு வாழ் இந்தியர்கள் RTIக்கான விண்ணப்பங்களை பதிவு செய்ய இயலாது.
- ❖ முன்னாள் மிச்சிகன் மாநில சட்டமன்ற உறுப்பினரான ரஷிதா லேயிப் ஜனநாயகக் கட்சியின் சார்பாக அமெரிக்க காங்கிரசிற்கு தேர்ந்தெடுக்கப்பட உள்ள முதல் முஸ்லீம் பெண்மணியாக உள்ளார். இவர் அமெரிக்க காங்கிரசின் மக்கள் பிரதிநிதித்துவ சபைக்கு தேர்ந்தெடுக்கப்பட்டார்.

தேசியச் செய்திகள்

மாநிலங்களவை துணைத் தலைவர் தேர்தல்

- ❖ தேசிய ஜனநாயக கூட்டணி வேட்பாளரான ஹரிவம்ச நாராயண சிங் மாநிலங்களவை துணைத் தலைவர் பதவிக்கு நடந்த தேர்தலில் 125 வாக்குகள் பெற்று வெற்றியடைந்துள்ளார்.
- ❖ காங்கிரசைச் சேர்ந்த எதிரணி வேட்பாளரான B.K.ஹரிபிரசாத் 105 வாக்குகள் பெற்றார்.
- ❖ சிங் முன்னாள் பத்திரிக்கையாளரும், பீகாரைச் சேர்ந்த ஐக்கிய ஜனதா தளக் கட்சித் தலைவரும் ஆவார்.





- ❖ துணைத் தலைவருக்கான பதவி கேரளாவைச் சேர்ந்த காங்கிரஸ் பாராளுமன்ற உறுப்பினரான P.J.குரியனின் ஓய்வைத் தொடர்ந்து 2018ம் ஆண்டு ஜூன் முதல் காலியாக இருந்தது.
- ❖ தற்போதைய மாநிலங்களவையின் மொத்த உறுப்பினர்கள் 244. முழு அவையில் வெற்றி பெற 123 உறுப்பினர்களின் ஆதரவு தேவை.
- ❖ பாஜக 73 உறுப்பினர்களைக் கொண்டுள்ள அவையின் மிகப்பெரிய கட்சியாகும். 50 உறுப்பினர்களைக் கொண்டுள்ள காங்கிரஸ் மிகப்பெரிய எதிர்க் கட்சியாகும்.

சர்வதேசச் செய்திகள்

பாகிஸ்தான் - ரஷ்யா ஒப்பந்தம்

- ❖ ரஷ்யாவின் ராணுவப் பயிற்சி நிறுவனங்களில் பாகிஸ்தானின் படை உறுப்பினர்கள் அனுமதிக்காக பாகிஸ்தானும் ரஷ்யாவும் ஒப்பந்தம் ஒன்றில் கையெழுத்திட்டு உள்ளன.
- ❖ இந்த ஒப்பந்தம், பாகிஸ்தானின் ராவல்பிண்டி நகரத்தில் நடைபெற்ற, இரு நாடுகளுக்கும் இடையேயான பாதுகாப்பு ஒத்துழைப்பிற்கான உயர்மட்ட அமைப்பான ரஷ்யா-பாகிஸ்தான் கூட்டு ராணுவ ஆலோசனைக் குழுவின் முதல் சந்திப்பில் நிறைவு விழாவின் போது கையெழுத்திடப்பட்டது.
- ❖ பாகிஸ்தானிய படை வீரர்கள் ரஷ்யா ராணுவப் பயிற்சி நிறுவனங்களில் பயிற்சி மேற்கொள்ளவிருப்பது இதுவே முதல் தடவையாகும்.

பொருளாதாரச் செய்திகள்

அலுவல்சாரா இயக்குநர்கள்

- ❖ நியமனங்களுக்கான அமைச்சரவைக் குழு
 - 1) சார்டர்ட் அக்கவுண்டன்ட் சுவாமிநாதன் குருமூர்த்தி
 - 2) வியாபார வல்லுநர் சதீஷ் காசிநாத் மராத்தே
 ஆகியோரை இந்திய ரிசர்வ் வங்கியின் மத்திய மன்றத்தின் அலுவல் சாரா இயக்குநர்கள் நியமனத்திற்கு ஒப்புதலளித்துள்ளது.
- ❖ அவர்கள் நான்கு வருட காலத்திற்கு நியமிக்கப்பட்டுள்ளனர்.

மத்திய இயக்குநர்கள் குழுமத்தின் உள்ளடக்கம்

- ❖ இது RBI இயக்குநர் மற்றும் துணை இயக்குநர்களை (அதிகபட்சமாக நான்கு) கொண்டது.
- ❖ 4 அலுவல் சாரா இயக்குநர்கள் மத்திய அரசால் நியமிக்கப்படுகின்றனர். ஒவ்வொரு அலுவல்சாரா இயக்குநரும் இந்தியாவின் நான்கு பிராந்தியங்களை குறிப்பிடும் வகையில் டெல்லி, சென்னை, கொல்கத்தா மற்றும் மும்பை ஆகிய இடங்களில் உள்ளூர் மன்றங்களை பிரதிநிதித்துவப்படுத்துகின்றார்.
- ❖ RBI மட்டும் 10 அலுவல் சாரா இயக்குநர்களை நியமிக்கின்றது. (இந்திய பொருளாதாரத்தில் பல்வேறுபட்ட பகுதிகளில் சிறந்த நிபுணத்துவம்



கொண்டவர்களை)

- ❖ இவர்கள் தவிர ரிசர்வ் வங்கிச் சட்டத்தின் படி மத்திய அரசின் பிரதிநிதி ஒருவரும், (வழக்கமாக நிதிச் சேவைகள் செயலாளர்) நியமிக்கப்படுகின்றார்.

அறிவியல் மற்றும் தொழில்நுட்பச்செய்திகள்

நிர்யாத் மித்ரா கைபேசி செயலி

- ❖ மத்திய வர்த்தக மற்றும் தொழிற்சாலை அமைச்சகம் நாட்டில் உள்ள ஏற்றுமதியாளர்கள் மற்றும் இறக்குமதியாளர்களுக்கென்று நிர்யாத் மித்ரா என்ற கைபேசி செயலியை வெளியிட்டு இருக்கின்றது.
- ❖ இந்த செயலியானது நாட்டின் மிகப்பெரிய ஏற்றுமதியாளர்கள் சங்கமான இந்திய ஏற்றுமதி சங்கத்தினர்கள் கூட்டமைப்பால் (Federation of Indian Export Organisation – FIEO) வடிவமைக்கப்பட்டது.
- ❖ FIEO என்பது வெளிநாட்டு சந்தைகளுக்கு ஏற்றுமதி செய்யும் இந்திய தொழில்முனைவோர்களுக்கும் ஏற்றுமதியாளர்களுக்கும் உதவிடுவதற்கு பொறுப்பானதாக இருக்கும் இந்தியாவின் தலைமை வர்த்தக மேம்பாட்டுச் சங்கமாகும்.
- ❖ இது 1965ம் ஆண்டு புது தில்லியை தலைமையிடமாகக் கொண்டு, வர்த்தகத்துறை அமைச்சகத்தாலும் தனியார் வர்த்தக மற்றும் தொழிற்சாலையாலும் இணைந்து ஏற்படுத்தப்பட்டது.

பல தரப்பு பண வழங்கீடு ஏற்பு கருவி

- ❖ இந்தியாவின் பெரிய வங்கியான பாரத ஸ்டேட் வங்கி வியாபாரிகளுக்கும் நுகர்வோர்களுக்கும் டிஜிட்டல் பரிவர்த்தனைகளை சுலபமாக்கிட தனது பல தரப்பு பண வழங்கீடு ஏற்பு கருவியை (Multi Option Payment Acceptance Device - MOPAD) வெளியிட்டு இருக்கின்றது.
- ❖ இது ஒரே நேரத்தில் வியாபாரிகளுக்கு வர்த்தகம் செய்தலை எளிதாக்கிடவும் நுகர்வோர்களுக்கு டிஜிட்டல் வசதியை ஏற்படுத்திடவும் எண்ணுகின்றது.
- ❖ இது வாடிக்கையாளர்களை அட்டைகள், பாரத் QR Code, UPI மற்றும் SBI Buddy (மின்னணு பணப்பை) போன்றவை மூலமாக ஒற்றை விற்பனைப் பகுதி முனையத்தின் மீது பணம் செலுத்துதலை ஏற்படுத்திட இயலச் செய்யும்.
- ❖ இது வியாபாரிகளுக்கு பல தரப்புகளிலிருந்து வரும் பரிவர்த்தனைகளை முறைப்படுத்திட உதவிடும் வகையில் பலதரப்பு இயந்திரங்களை நீக்கிவிடும்.

சுற்றுச்சூழல் செய்திகள்

UNESCOவின் பட்டியலில் கஞ்சன்ஜங்கா உயிர்க்கோள இருப்பு

- ❖ உலகின் உயரமான உயிர்ச்சூழல் மையமான இந்தியாவின் கஞ்சன்ஜங்கா உயிர்க்கோள இருப்பு யுனெஸ்கோவின் உயிர்க்கோள இருப்புக்கான உலக

பிணையத்திற்கான பட்டியலில் (World Network of Biosphere Reserve) இணைக்கப்பட்டுள்ளது.

- ❖ இந்தோனேஷியாவின் பலேம்பாங்கில் 2018ம் ஆண்டு ஜூலை 23 முதல் 27 வரை நடைபெற்ற யுனெஸ்கோவின் 30வது மாநாட்டில் மனிதன் மற்றும் உயிர்க்கோளத் திட்டத்தின் சர்வதேச ஒருங்கிணைப்பு குழுவானது கஞ்சன்ஜங்கா உயிர்க்கோள இருப்பை உயிர்க்கோள இருப்புகளுக்கான உலக பிணையத்திற்கான பட்டியலில் இணைத்துள்ளது.
- ❖ ஒட்டுமொத்தமாக இந்தியா 18 உயிர்க்கோள இருப்புகளை கொண்டுள்ளது. அதில் 11 சர்வதேச அளவில் அங்கீகரிக்கப்பட்டு அப்பட்டியலில் இணைக்கப்பட்டவை.
- ❖ மீதம் உள்ள 7 இருப்புகளும் உள்நாட்டளவில் உயிர்க்கோள இருப்புகளாக அங்கீகரிக்கப்பட்டவை.

மாநிலச் செய்திகள்


தேசிய தலைநகரில் பிச்சையெடுத்தல் குற்றவிலக்களிக்கப்படுதல்

- ❖ டெல்லி உயர்நீதிமன்றம், டெல்லிக்கும் நீட்டிக்கப்பட்ட 1959ம் ஆண்டு பம்பாய் பிச்சையெடுத்தல் தடுப்புச் சட்டத்தின் 25வது பிரிவை, சட்டவிரோதம் என்று அறிவித்திருக்கின்றது.
- ❖ இதன் மூலம் தேசிய தலைநகரத்தில் பிச்சையெடுத்தலை குற்றமாகக் கருதும் சட்ட விதியை ரத்து செய்திருக்கின்றது.
- ❖ பம்பாய் பிச்சையெடுத்தல் தடுப்புச் சட்டம் பிச்சையெடுத்தற்கான முதல் தண்டனைக்கு 3 மாதம் சிறைத் தண்டனையென்றும், தொடர்ச்சியான தண்டனைக்கு 10 ஆண்டுகள் சிறைத் தண்டனை அளிக்கப்படுமென்றும் கூறுகின்றது.

பிரபலமானவர்கள், விருதுகள் மற்றும் நிகழ்வுகள்

புத்திக் கூர்மைக்கான உலகப் பட்டியலில் கொல்கத்தா நபர் முன்னிலை

- ❖ 43 வயதுடைய கொல்கத்தாவைச் சேர்ந்த மூத்த நிபுணரான அமீத் சகாய் பெருமைமிகு புத்திக் கூர்மைக்கான உலகப் பட்டியலில் 148 புள்ளிகள் பெற்று இரண்டு அமெரிக்கர்களுடன் சேர்ந்து முதலிடத்தைப் பிடித்திருக்கின்றார்.



- ❖ இவர் மென்பொருள், தகவல் தொழில்நுட்பம் மற்றும் அது சார்ந்த பொருட்கள், உயர்தர ஒலிப்பதிவு மற்றும் இயந்திரப் பொருட்கள் ஆகியவற்றுக்கான சர்வதேச விற்பனையைப் பின்னணியாக கொண்டவர்.
- ❖ மேலும் இவர் சர்வதேச உயர்தர புத்தி கூர்மை சங்கத்திலும் உறுப்பினராக உள்ளார்.

விளையாட்டுச் செய்திகள்

ஆசிய நாடுகள் கோப்பை 2018

- ❖ ஈரானில் நடைபெற்ற 2018ம் ஆண்டின் ஆசிய நாடுகள் கோப்பையில் நடந்த மின்னல்வேக பிரிவில் (Blitz) இந்திய மகளிர் செஸ் அணி தங்கத்தை வென்றது.




- ❖ 2014ம் ஆண்டுப் பிறகு இப்போட்டியில் இது இந்தியாவின் முதல் தங்கப் பதக்கமாகும்.
- ❖ மேலும் இந்தியா துரிதம் (Rapid) மற்றும் பழையமையான (Classical) போட்டிப் பிரிவுகளிலும் முறையே வெள்ளி மற்றும் வெண்கலப் பதங்கங்களை வென்றுள்ளது.

முக்கிய தினங்கள்

உலகின் பூர்வ குடிகளுக்கான சர்வதேச தினம் - ஆகஸ்டு 9

- ❖ உலகம் முழுவதும் ஆகஸ்டு 9ம் தேதி உலக பூர்வ குடிகளுக்கான சர்வதேச தினம் அனுசரிக்கப்பட்டது.
- ❖ இதன் நோக்கம் மனித உரிமைகள், சுற்றுச் சூழல், சுகாதாரம் மற்றும் சமூக மேம்பாடு போன்ற பகுதிகளில் பூர்வ குடிகள் சந்திக்கும் பிரச்சினைகளை தீர்க்க சர்வதேச ஒத்துழைப்பை வலுப்படுத்துவதே ஆகும்.



- ❖ 2018ம் ஆண்டிற்கான இத்தினத்தின் கருத்துரு பூர்வகுடி மக்களின் இடப்பெயர்ச்சி மற்றும் குடியேற்றம்.
- ❖ ஐக்கிய நாடுகள் பொதுச் சபை பூர்வகுடி மக்களின் உரிமைகள் என்ற தீர்மானத்தின் மூலம் 2019ம் வருடத்தை பூர்வகுடிகளின் மொழிகளுக்கான சர்வதேச வருடமாக அறிவித்துள்ளது.
- ❖ ஐக்கிய நாடுகள் பொதுச்சபை 1994ம் ஆண்டு டிசம்பர் 23ம் தேதி தனது தீர்மானத்தின் மூலமாக ஆகஸ்டு 9ம் தேதியை உலக பூர்வகுடிகளுக்கான சர்வதேச தினமாக அறிவித்தது.
- ❖ இத்தினம் 1982ம் ஆண்டு மனித உரிமைகள் பாதுகாப்பு மற்றும் மேம்பாட்டின் மீதான பூர்வகுடி மக்களின் துணை ஆணையம் மீதான ஐக்கிய நாடுகள் பணிக்குழுவின் முதல் சந்திப்பை குறிப்பிடுகின்றது.

சர்வதேச பூனை தினம் - ஆகஸ்டு 8

- ❖ ஒவ்வொரு வருடமும் ஆகஸ்டு 8ம் தேதி சர்வதேச பூனை தினம் ஒரு கொண்டாட்டமாக அனுசரிக்கப்படுகின்றது.
- ❖ இது 2002ம் ஆண்டு விலங்குகள் நலனுக்கான சர்வதேச நிதி மூலம் ஏற்படுத்தப்பட்டது.
